

**झबरकिया स्कूल का मामला : उपचार के बाद सभी बच्चों को छुट्टी**

# पोषाहार खाने से 100 बच्चे बीमार एचएम व पोषाहार प्रभारी निलंबित

ग्रामीणों ने स्कूल घेरा

पत्रिका न्यूज नेटवर्क  
patrika.com

भीलवाड़ा. गंगापूर. झबरकिया गांव के राजकीय उच्च प्राथमिक विद्यालय में मंगलवार को पोषाहार में दूषित कढ़ी-चावल खाने से 100 बच्चे बीमार हो गए। इनमें से 46 बच्चों को अस्पताल में भर्ती कराया गया। सभी को रात में छुट्टी दे दी गई।

सूचना पर विधायक कैलाश त्रिवेदी, करलक्टर राजेंद्र भट्ट, एसपी हरेंद्र महावर, मुख्य जिला शिक्षा अधिकारी राधेश्याम शर्मा पहुंचे। ग्रामीण 7 घंटे तक स्कूल को घेरकर बैठे रहे। पोषाहार बनाने वाली इंद्रा व रतनी को हटा दिया गया, वहीं स्कूल के प्रधानाध्यापक राधेश्याम गर्ग व पोषाहार प्रभारी देवीशंकर चौधरी को निलंबित कर दिया गया। सुबह बच्चों ने पोषाहार में कढ़ी-चावल खाया था। कुछ देर बाद किसी को पेट दर्द तो किसी को चक्कर आने लगे। सूचना पर अभिभावक पहुंच गए। एम्बुलेंस से बच्चों को गंगापूर चिकित्सालय लाया गया।



भीलवाड़ा. पोषाहार खाने से बीमार हुए बच्चे अस्पताल में भर्ती।

## बदल दिया मीनू

डीईओ प्रारंभिक तहसीन अली के अनुसार, मीनू के अनुसार मंगलवार को दाल-चावल बनना था। पोषाहार प्रभारी ने कढ़ी-चावल बनवा दिए। आशंका है कि कढ़ी बनाने में काम में ली गई छाछ खराब थी। बच्चों को दिया दूध भी खराब हो सकता है। चिकित्सा विभाग की टीम ने पोषाहार के नमूने लिए हैं।

## धमकाकर खिलाया खराब पोषाहार, 12 बच्चे बीमार

भवानीमंड़ी (झालावाड़). मेघवालों का खेड़ा स्थित संस्कृत विद्यालय में खराब पोषाहार खाने से 12 बच्चे बीमार हो गए। ग्रामीणों ने मंगलवार को विद्यालय में पोषाहार की जांच की तो जिस आटे की रोटी बनाई, उसमें दुर्गंध आ रही थी। शिकायत पर पहुंचे उपखण्ड अधिकारी राजेश डागा को ग्रामीणों ने बताया कि प्रधानाचार्य रमेशचंद्र गुप्ता द्वारा बच्चों को जबरन

धमकाकर पोषाहार खिलाया जा रहा है। एसडीएम ने सीबीईओ उमेश कर्ता को जांच के आदेश दिए। जांच में पोषाहार खराब मिला। प्रधानाचार्य मौजूद नहीं थे। सीबीईओ ने पीओ उमिला मीणा, डीडीओ संजय, प्रधानाचार्य रमेश चंद्र, अध्यापक राधेश्याम को नोटिस दिया। वहीं प्रधानाचार्य एक दिन का वकालत करने के आदेश दिए।

## डूंगला में 38 बच्चों को बुखार

डूंगला (चित्तौड़गढ़). डूंगला क्षेत्र के हरनाथपुरा गांव के प्राथमिक विद्यालय में अध्ययनरत 38 बच्चों को बुखार की शिकायत पर चिकित्सा टीम मौके पर पहुंची। जांच में 8 बच्चे स्वस्थ मिले जबकि अन्य बच्चों का प्राथमिक उपचार गया। दूषित पानी के सेवन की आशंका में गांव से पानी के नमूने भी लिए गए हैं।